

جناب منوج سنہ انے 'کب اسکاؤٹس' کے موضوع پر ڈاک ٹکٹ کا اجرا کیا

Posted On: 30 MAR 2017 6:37PM by PIB Delhi

نئی دہلی 30 مارچ 2017 ، مواصلات کے وزیر جناب منوج سنہا نے آج میں اور بیرون ملک کب اسکاؤٹس کے صد سالہ برس کے موقع پر ایک یادگاری 'کب اسکاؤٹس' ڈاک ٹکٹ جاری کیا۔ اس موقع پر اظہار خیال کرتے ہوئے وزیر موصوف نے کہا کہ اسکاؤٹنگ کا مقصد نوجوانوں کو جسمانی، ذہنی، روحانی لحاظ سے ایسی ترقی کا موقع فراہم کرنا ہے تاکہ وہ معاشرے میں آگے چل کر اذحد مثبت کردار ادا کرسکیں۔ وزیر موصوف نے کہا کہ بھارت اسکاؤٹس گائڈ نے ملک کی مجموعی ترقی میں ایک اہم کردار ادا کیا تھا اور اب یہ لوگ سڑک اور ریل سلامتی ، سووچہ بھارت مشن اور قدرتی آفات کی صورت میں بھی سرگرمی سے کردار ادا کر رہے ہیں۔ اس کے علاوہ دیگر ترقیاتی سرگرمیوں میں بھی حصہ لے رہے ہیں۔

جناب سنہا نے امید ظاہر کی کہ اسکاؤٹس مستقبل میں بھی ایسا ہی اہم کردار ادا کرتے رہیں گے۔

واضح رہے کہ کب اسکاؤٹنگ 8 سے 11 برس کی عمر کے بچوں کے لئے تشکیل دی گئی ہے اور کبنگ کے تحت کھیل کود، کہانی قصے، ڈراموں میں شرکت، دستکاری اور اسٹارٹسٹ اور بیج وغیرہ کی سرگرمیاں شامل ہوتی ہیں۔ اس کے برعکس اسکاؤٹنگ کو 11 سے 17 سال کی عمر کے نوجوانوں کے لئے وضع کیا گیا تھا تاکہ وہ پبلک پارکوں، کھلی جگہوں اور جہاں کہیں دیگر مناسب جگہ ہو وہاں اپنی سرگرمیاں انجام دے سکیں۔

جناب سنہا نے کہا کہ اسکاؤٹنگ کا مشن نوجوانوں کی تعلیم میں تعاون فراہم کرنا ہے اور یہ تعاون اسکاؤٹ عہد بندی اور قانون کی بنیاد پر ایک اقدار پر مبنی نظام کے ذریعہ فراہم کرایا جاتا ہے تاکہ ایک بہتر دنیا کی تعمیر عمل میں آسکے جہاں افراد انفرادی طور پر ازخود تکمیل کے حامل ہوں اور معاشرے میں مثبت کردار ادا کرسکیں۔

U- 1550

(Release ID: 1486213) Visitor Counter : 2

